

પ્રકરણ 14

વનસ્પતિઓમાં શ્વસન (Respiration in Plants)

- 14.1 શું વનસ્પતિઓ શાચ્છોચ્છ્વાસ દર્શાવે છે ?**
- 14.2 ગ્લાયકોલિસીસ**
- 14.3 આથવણ**
- 14.4 જરક શ્વસન**
- 14.5 શ્વસન સંતુલન ચાર્ટ**
- 14.6 ઉભયધર્મી પરિપથ**
- 14.7 શ્વસનાંક**

આપણે બધા જીવની રહેવા માટે શાસ લઈએ છીએ, પરંતુ જીવન માટે શાસોચ્છ્વાસ લેવો એટલો આવશ્યક કેમ છે ? જ્યારે આપણે શાસોચ્છ્વાસ કરીએ છીએ, ત્યારે શું થાય છે ? શું બધા સજીવો, વનસ્પતિઓ હોય કે સૂક્ષ્મજીવો હોય શાસોચ્છ્વાસ કરે છે ? જો એવું હોય તો કેવી રીતે શાસ લે છે ?

બધા સજીવોને પોતાના રોજિંદા કે દૈનિક જીવનમાં શોખણા, પરિવહન, હલનચલન, પ્રજનન જેવાં કાર્યો કરવા માટે અને ત્યાં સુધી કે શાસોચ્છ્વાસ લેવા માટે પણ ઊર્જાની આવશ્યકતા હોય છે. આ બધી ઊર્જા ક્યાંથી આવે છે ? આપણે જાણીએ છીએ કે ઊર્જા માટે આપણે ખોરાક લઈએ છીએ; પરંતુ આ ઊર્જા ખોરાકમાંથી કેવી રીતે મળે છે ? આ ઊર્જા કેવી રીતે ઉપયોગમાં આવે છે ? શું બધા પ્રકારના ખાદ્ય પદાર્થોમાંથી સરખા પ્રમાણાની ઊર્જા મળે છે ? શું વનસ્પતિઓ ખોરાક લે છે ? વનસ્પતિઓ આ ઊર્જા ક્યાંથી મળવે છે ? અને સૂક્ષ્મજીવો આ ઊર્જાની આવશ્યકતા માટે શું ખોરાક મળવે છે ?

ઉપરોક્ત કરેલા પ્રશ્નોથી તમને આશર્ય થઈ રહ્યું હશે કે તેઓ અસંબંધિત લાગતા હશે. પરંતુ વાસ્તવમાં શાસોચ્છ્વાસની પ્રક્રિયા તેમજ ખાદ્ય પદાર્થમાંથી મુક્ત થનારી ઊર્જાની પ્રક્રિયામાં ખૂબ વધારે સંબંધ હોય છે. આપણે આ સમજવાનો પ્રયત્ન કરીએ કે આ કેવી રીતે થાય છે ?

જીવન માટે આવશ્યક બધી ઊર્જા કેટલાક મહાઅણુઓના ઓક્સિડેશનથી પ્રાપ્ત થાય છે; જેને ખાદ્ય પદાર્થ કહે છે. માત્ર લીલી વનસ્પતિઓ તેમજ નીલહરિત જીવાણુઓ પોતાનો ખોરાક સ્વયં બનાવી શકે છે. જે પ્રકારસંશ્લેષણ કિયા દ્વારા પ્રકારા ઊર્જાને રાસાયાણિક ઊર્જામાં રૂપાંતર કરીને ગ્લૂકોઝ, સુકોઝ તેમજ સ્ટાર્ચેના જેવા કાર્బોદિટોના બંધમાં સંચિત કરે છે. આપણે એ યાદ રાખવું જોઈએ કે લીલી વનસ્પતિઓમાં પણ બધા જ કોષો, પેશીઓ અને અંગોમાં પ્રકારસંશ્લેષણ થતું નથી. માત્ર તે કોષો, જેમાં હરિતકણો હોય છે કે જે મોટે ભાગે ઉપલા સતરમાં સ્થાન પામેલા હોય છે. તેઓ પ્રકારસંશ્લેષણ કરે છે. કારણ કે લીલી વનસ્પતિઓમાં બધા અંગો, પેશીઓ તેમજ કોષો લીલા હોતા નથી. જેથી તેમાં ખાદ્ય પદાર્થો માટે ઓક્સિડેશનની આવશ્યકતા હોય છે. જેથી ખાદ્ય પદાર્થો હરિતકણ વિહીન ભાગોમાં વહન પામે છે. પ્રાણીઓ વિષમપોષી હોય છે; જેથી તેઓ પોતાનો ખોરાક વનસ્પતિઓમાંથી પ્રત્યક્ષ (શાકાહારી), કે પરોક્ષ(માંસાહારી)ના સ્વરૂપમાં મળવે છે. મૃતોપજીવી જેવી કે ફૂગ, મૃત કે સડતા પદાર્થો પર નિર્ભર હોય છે. આ જાણી લેવું અત્યંત મહત્વપૂર્ણ

છે કે જીવન માટે આવશ્યક બધા ખાદ્ય પદાર્થો પ્રકાશસંશ્લેષણ દ્વારા પ્રાપ્ત થાય છે. આ પ્રકરણમાં કોઈય શ્વસન અથવા કોષોમાં ખાદ્ય પદાર્થોનું વિઘટન થવાથી મુક્ત થતી ઊર્જાની કિયાવિધિ અને આ શક્તિના ઉપયોગથી ATPનું સંશ્લેષણ સમજાવેલ છે.


નિઃસંદેહ પ્રકાશસંશ્લેષણ હરિતકણમાં થાય છે. (યુકેરિયોટિક કોષમાં), જો કે ઊર્જા પ્રાપ્ત કરવા માટે જટિલ અણૂઓનું વિઘટન કોષરસ અને કણાભસૂત્રોમાં થાય છે. (તે પણ માત્ર યુકેરિયોટિકમાં). જો કે કોષોમાં જટિલ અણૂઓના -C-C- (કાર્બન-કાર્બન) બંધનું, ઓક્સિડેશન થવાથી પર્યાપ્ત માત્રામાં ઊર્જાને મુક્ત કરે છે જેને શ્વસન કહે છે. આ પ્રક્રિયા દરમિયાન જે સંયોજનનું ઓક્સિડેશન થાય છે તેને શાસ્ય પદાર્થો સામાન્ય રીતે કાર્બોહિટનું ઓક્સિડેશન થવાથી ઊર્જા મુક્ત થાય છે. પરંતુ કેટલીક વનસ્પતિઓમાં વિશિષ્ટ પરિસ્થિતિઓમાં પ્રોટીન, ચરબી તેમજ ત્યાં સુધી કે કાર્બનિક ઓસિડને પણ શાસ્ય પદાર્થના રૂપમાં ઉપયોગમાં લેવાય છે. કોષોની અંદર ઓક્સિડેશન દરમિયાન શાસ્ય પદાર્થ આવેલી બધી ઊર્જા કોષમાં એક સાથે મુક્ત થતી નથી કે એક જ તબક્કામાં પણ મુક્ત થતી નથી. આ ઉત્સેચક દ્વારા નિયંત્રિત તબક્કાવાર ધીમી પ્રક્રિયાઓના સ્વરૂપમાં મુક્ત થાય છે, જે રાસાયણિક ઊર્જા ATPના સ્વરૂપમાં સંચિત થાય છે. અહીંથી એ સમજી લેવું આવશ્યક છે કે શ્વસનમાં ઓક્સિડેશન દ્વારા મુક્ત થતી ઊર્જા સીધી ઉપયોગમાં લેવાતી નથી. પરંતુ આ ATP સંશ્લેષણના ઉપયોગમાં લેવાય છે અને આ ઊર્જા જ્યારે પણ આવશ્યકતા હોય (જ્યાં પણ) ત્યારે તે વિઘટન પામે છે. આ કારણથી ATP કોષ માટે ઊર્જા ચલાણના સ્વરૂપમાં કાર્ય કરે છે. ATPમાં સંચય પામેલ ઊર્જા, સજીવોની વિવિધ ઊર્જાની આવશ્યક પ્રક્રિયાઓમાં ઉપયોગમાં લેવાય છે. શ્વસન દરમિયાન નિર્માણ પામેલો કાર્બનિક પદાર્થ કોષમાં બીજા અણૂઓનાં સંશ્લેષણ માટે પૂર્વગામી સ્વરૂપમાં કામમાં આવે છે.

14.1 શું વનસ્પતિઓ શાસ્યોચ્ચ્વાસ કરે છે ? (Do Plants Breathe ?)

આ પ્રશ્નનો કોઈ સીધો જવાબ નથી. હા, વનસ્પતિને શ્વસન માટે ઓક્સિજન (O_2)ની આવશ્યકતા હોય છે અને તેઓ કાર્બન ડાયોક્સાઇડ (CO_2)ને મુક્ત કરે છે. આ કારણથી વનસ્પતિઓમાં એવી વ્યવસ્થા છે, જેમાં ઓક્સિજન (O_2)ની પ્રાપ્તિ સુનિશ્ચિત થાય છે. વનસ્પતિઓમાં પ્રાણીઓની જેમ વાયુઓના વિનિમય માટે વિશિષ્ટ અંગો હોતા નથી. પરંતુ તેમાં વાયુરૂંપ્ર અને વાતાછિંદ્રો આ હેતુ માટે આવેલા છે. શા માટે વનસ્પતિઓમાં શ્વસન અંગો હોતા નથી તેના ઘણા કારણો છે. પહેલું કારણ એ છે કે વનસ્પતિઓના પ્રત્યેક ભાગો પોતાના વાયુઓનાં વિનિમયની આવશ્યકતાનું ધ્યાન રાખે છે. વનસ્પતિઓના એક ભાગમાંથી બીજા ભાગમાં વાયુઓનું વહન ખૂબ જ ઓછું થાય છે. બીજું કારણ એ છે કે વનસ્પતિઓમાં વાયુઓના વિનિમયની વધારે જરૂરિયાત હોતી નથી. મૂળ, પ્રકાંડ તેમજ પણ્ડીમાં શ્વસન, પ્રાણીની તુલનામાં ખૂબ ધીમા દરે થાય છે. માત્ર પ્રકાશસંશ્લેષણ દરમિયાન વાયુઓનો વિનિમય વધારે થાય છે અને પ્રત્યેક પણ્ડી, સંપૂર્ણ રીતે આ પ્રકારથી અનુકૂલિત થાય છે. આ સમયગાળા દરમિયાન તેમની પોતાની જરૂરિયાતનું ધ્યાન રાખે છે. જ્યારે કોષ પ્રકાશસંશ્લેષણ કરે છે ત્યારે ઓક્સિજનની હાજરીની કોઈ સમસ્યા હોતી નથી; કારણ કે કોષમાં પ્રકાશસંશ્લેષણ દરમિયાન ઓક્સિજન મુક્ત થાય છે. ત્રીજું કારણ એ છે કે મોટા કદની ઘટાદાર વનસ્પતિઓમાં વાયુઓ વધારે અંતર સુધી પ્રસરણ પામી શકતા નથી. વનસ્પતિઓમાં પ્રત્યેક જીવંત કોષ વનસ્પતિઓની સપાટીની બિલકુલ નજીક આવેલો હોય છે. પણ માટે આ વિધાન સત્ય છે. તમે એ પૂછી શકો છો કે જાડા, કાણીય પ્રકાંડો અને મૂળ માટે શું થાય છે ? પ્રકાંડમાં જીવંત કોષો, છાલ તેમજ છાલની નીચેના

પાતળા સ્તરના સ્વરૂપમાં ગોઠવાયેલ હોય છે. આમાં પણ છિદ્ર હોય છે; જેને વાતાવરણે કહે છે. અંદરના કોષો મૃત હોય છે અને તે ફક્ત યાંત્રિક આધાર આપે છે. આમ, વનસ્પતિઓના મોટા ભાગના કોષોની સપાટી હવાના સંપર્કમાં હોય છે. આ ઉપરાંત તે પર્શી, પ્રકાંડ અને મૂળમાં મૃદુતકીય કોષોની શિથિલ ગોઠવણી ધરાવે છે, જે વાયુ અવકાશો તે એકબીજા સાથે સાંકળતું જાળું બનાવે છે.

ગ્લુકોજના સંપૂર્ણ દહનથી અંતિમ નીપજના સ્વરૂપમાં કાર્બન ડાયોક્સાઈડ (CO_2) અને પાણી (H_2O)ની સાથે ઊર્જા મુક્ત થાય છે. જેનો મોટા ભાગનો જથ્થો ઉખા સ્વરૂપે બહાર આવે છે.



જો આ ઊર્જા કોષ માટે આવશ્યક હોય. તો તેનો ઉપયોગ કોષમાં બીજા અણૂઓનું સંશ્લેષણ કરવામાં થવો જોઈએ. ગ્લુકોજના અણુનું વિઘટન થવાથી મુક્ત થતી બધી ઊર્જા ઉખાના સ્વરૂપમાં વય પામતી નથી. મુખ્ય વાત એ છે કે ગ્લુકોજનું ઔક્સિડેશન એક તબક્કામાં ન થતાં નાના-નાના અનેક તબક્કાઓમાં થાય છે. જેમાં કેટલાક તબક્કા એટલા મોટા હોય છે કે તેમાંથી મુક્ત થતી ઊર્જા ATPના સંશ્લેષણમાં ઉપયોગમાં આવે છે. આ કેવી રીતે થાય છે? વાસ્તવમાં આ શસનનો ઇતિહાસ છે.

શસનની ડિયાવિધિ દરમિયાન ઔક્સિજનનો ઉપયોગ થાય છે અને કાર્બન ડાયોક્સાઈડ, પાણી અને ઊર્જા નીપજ તરીકે મુક્ત થાય છે. દહન પ્રક્રિયા માટે ઔક્સિજનની આવશ્યકતા હોય છે પરંતુ, કેટલાક કોષો ઔક્સિજનની હાજરી અને ગેરહાજરીમાં પણ જીવંત રહી શકે છે. શું તમે એવી પરિસ્થિતિઓ વિશે (અને સજ્જા) વિચારી શકો છો. જ્યાં ઔક્સિજન પ્રાપ્ય નથી? વિશાસ કરવા માટે પર્યાપ્ત કારણ છે કે પ્રથમ કોષ આ ગ્રહ પર એવા વાતાવરણમાં મળ્યો હતો, જ્યાં ઔક્સિજનની હાજરી ન હતી. આજે પણ, જે કેટલાક સજ્જાઓમાં આપણે જાણીએ છીએ કે તે ઔક્સિજનરહિત વાતાવરણ માટે પોતાને અનુકૂલિત છે. આમાંથી કેટલાક વૈક્લિફ પણો અજારક છે, જો કે કેટલાક માટે ઔક્સિજનરહિત સ્થિતિની આવશ્યકતા ફરજિયાત હોય છે. પ્રયેક સ્થિતિમાં બધા સજ્જાઓમાં ઉત્સેચકીય તત્ત્વ હોય છે, જે ગ્લુકોજને ઔક્સિજનની મદદ વગર આંશિક રીતે ઔક્સિડેશન કરે છે. આ પ્રકારે ગ્લુકોજનું પાયરૂપિક ઔસિડમાં વિઘટન ગ્લાયકોલીસીસ કહેવાય છે.

14.2 ગ્લાયકોલીસીસ (Glycolysis)


ગ્લાયકોલીસીસ શબ્દની ઉત્પત્તિ ગ્રીક શબ્દ ‘ગ્લાઇકોસ’નો અર્થ શર્કરા છે તેમજ ‘લાઈસીસ’નો અર્થ તૂટવું કે વિઘટન થાય છે. ગ્લાયકોલીસીસની પ્રક્રિયા ગુસ્તાવ ઈભેડેન, ઓટો મેયરહોફ અને જે પરનાસ દ્વારા અપાયેલ છે અને આને સામાન્યત: EMP પરિપથ કહે છે. અજારક સજ્જાઓમાં શસન માત્ર આ પ્રક્રિયા થાય છે. ગ્લાયકોલીસીસ કોષરસમાં થાય છે અને આ બધા સજ્જાઓમાં થાય છે. આ પ્રક્રિયામાં ગ્લુકોજ આંશિક ઔક્સિડેશન દ્વારા પાયરૂપિક ઔસિડના બે અણૂઓમાં ફેરવાય છે. વનસ્પતિઓમાં આ ગ્લુકોજ, સુકોજમાંથી પ્રાપ્ત થાય છે, જે પ્રકારશસંશ્લેષણની અંતિમ નીપજ છે અથવા સંચિત કાર્બોહિટમાંથી પ્રાપ્ત થાય છે. સુકોજ ઇન્વર્ટઝ કે સુકોજ નામના ઉત્સેચકની મદદથી ગ્લુકોજ અને ફુક્ટોઝમાં રૂપાંતરિત થાય છે. આ બંને મોનો સેકેરાઈડ સરળતાથી ગ્લાયકોલીસીસ ચકમાં પ્રવેશ કરે છે. ગ્લુકોજ તેમજ ફુક્ટોઝ, ફેક્ઝોકાઈનેજ ઉત્સેચક દ્વારા ફોસ્ફોરાયલેશન પામીને ગ્લુકોજ-6-ફોસ્ફેટ બનાવે છે. ગ્લુકોજનું ફોસ્ફોરાયલેશનના થયા બાદ તેના સમઘટક ફુક્ટોઝ-6-

ફોસ્ફેટમાં રૂપાંતરિત થાય છે. ગ્લુકોજ તેમજ ફુક્ટોજનો ચયાપચયિક પથ એક સરખો હોય છે. ગ્લાયકોલીસીસની વિવિધ પ્રક્રિયાઓ આકૃતિ 14.1માં દર્શાવેલી છે. વિવિધ ઉત્સેચકોના નિયંત્રણ હેઠળની, ગ્લાયકોલીસીસમાં શ્રેષ્ઠીબદ્ધ દસ (10) પ્રક્રિયાઓ ગ્લુકોજમાંથી પાયરૂવેટના નિર્માણ માટે થાય છે. ગ્લાયકોલીસીસની વિવિધ પ્રક્રિયાઓના અભ્યાસ દરમિયાન તે પ્રક્રિયાઓ પર ધ્યાન આપો કે જેમાં ATP કે NADH + H⁺ (આ કિસ્સામાં)નો ઉપયોગ કે સંશ્લેષણ થાય છે.

ATPનો ઉપયોગ બે તબક્કામાં થાય છે : પહેલો તબક્કો જેમાં ગ્લુકોજ, ગ્લુકોજ-6-ફોસ્ફેટમાં રૂપાંતર પામે છે અને બીજો તબક્કો કે જેમાં ફુક્ટોજ-6-ફોસ્ફેટનું ફુક્ટોજ 1-6-બાયફોસ્ફેટમાં રૂપાંતરણ થાય છે.

ફુક્ટોજ 1-6-બાયફોસ્ફેટ વિધાટિત થઈને ડાયહાઇડ્રોક્સી ઓસિટોન ફોસ્ફેટ (DHAP) અને 3-ફોસ્ફોગ્લિસરાલીહાઇડ (PGAL) બનાવે છે. જ્યારે 3-ફોસ્ફોગ્લિસરાલીહાઇડ (PGAL)નું 1-3 બાયફોસ્ફોગ્લિસરેટ (BPGA)માં રૂપાંતરણ થાય છે ત્યારે NAD⁺માંથી NADH+ H⁺નું નિર્માણ થાય છે. PGALમાંથી બે સમાન રેડોક્ષ બે હાઇડ્રોજન પરમાણુ (2H⁺)ના સ્વરૂપમાં NAD⁺ સાથે જોડાઈને સ્થાયી બનીને એક અણુની જેમ સ્થળાંતરિત થાય છે. PGAL ઓક્સિડેશન પામી અકાર્બનિક ફોસ્ફેટ મળવાથી BPGAમાં રૂપાંતરિત થાય છે. BPGAનું 3-ફોસ્ફોગ્લિસરિક ઓસિડમાં પરિવર્તન પણ ઊર્જા ત્યાગી પ્રક્રિયા છે. આ ઊર્જાનો ઉપયોગ ATPના સંશ્લેષણમાં થાય છે. PEP (ફોસ્ફોઇનોલ પાયરૂવેટ)નું પાયરૂવિક ઓસિડમાં રૂપાંતરણ દરમિયાન પણ ATPનું નિર્માણ થાય છે. શું તમે એ ગણતરી કરી શકો છો કે એક ગ્લુકોજ અણુમાંથી કેટલા ATPના અણુઓનું પ્રત્યક્ષ સ્વરૂપમાં આ પ્રક્રિયામાં સંશ્લેષણ થાય છે ?

પાયરૂવિક ઓસિડ ગ્લાયકોલીસીસની મુખ્ય નીપજ છે. પાયરૂવેટના ચયાપચયનું ભવિષ્ય શું છે ? તે કોષોની આવશ્યકતા પર આધારિત છે. મુખ્ય ત્રણ રીતો છે. જેમાં વિવિધ કોષો ગ્લાયકોલીસીસ દ્વારા ઉત્પન્ન થતાં પાયરૂવિક ઓસિડનો ઉપયોગ કરે છે. તે લેક્ટિક ઓસિડ આથવણ,




આકૃતિ 14.1 : ગ્લાયકોલીસીસના તબક્કાઓ

આલ્કોહોલિક આથવણ અને જારક શ્વસનમાં ઉપયોગી છે. મોટા ભાગના પ્રોકેરિયોટ્સ અને એક્સોબીય પુકેરિયોટ્સમાં આથવણ અજારક પરિસ્થિતિઓમાં થાય છે. ગ્લુકોજનું પૂર્ણ ઓક્સિડેશનના ફળ સ્વરૂપે કાર્બન ડાયોક્સાઈડ અને પાણીનું નિર્માણ કરવા માટે સજ્વવોમાં કેબ્સચક થાય છે. જેને જારક શ્વસન કે શ્વસન પણ કહે છે. જેમાં ઓક્સિજનની જરૂરિયાત હોય છે.

14.3 આથવણ (Fermentation)

આથવણમાં થીસ્ટ દ્વારા ગ્લુકોજનું અજારક પરિસ્થિતિઓમાં અપૂર્ણ ઓક્સિડેશન થાય છે. જેમાં પ્રક્રિયાઓના વિવિધ તબક્કાઓ દ્વારા પાયરૂવિક ઓસિડનું કાર્બન ડાયોક્સાઈડ તેમજ ઈથેનોલમાં રૂપાંતરણ થાય છે. ઉત્સેચક પાયરૂવિક ઓસિડ ડિકાર્બોક્સિલેજ તેમજ આલ્કોહોલ ડિહાઇડ્રોજેનેજ આ પ્રક્રિયાના પ્રેરક ઘટક છે. બીજા સજ્વવો જેવાં કે કેટલાક બેક્ટેરિયા પાયરૂવિક ઓસિડમાંથી લેક્ટિક ઓસિડનું નિર્માણ કરે છે. આમાં સમાયેલ તબક્કાઓ આકૃતિ 14.2માં દર્શાવેલ છે. પ્રાણીઓની સ્નાયુ પેશીઓના કોષોમાં કસરત દરમિયાન કે પરિશ્રમ દરમિયાન જ્યારે કોષીય શ્વસન માટે અપૂરતી માત્રામાં ઓક્સિજન હોય છે ત્યારે પાયરૂવિક ઓસિડ લેકેટ ડિહાઇડ્રોજેનેજ ઉત્સેચક દ્વારા લેક્ટિક ઓસિડમાં રૂપાંતરિત થાય છે. રીડ્યુસીંગકારક ઘટક $\text{NADH}^+ \text{ H}^+$, જે બંને પ્રક્રિયાઓમાં NAD^+ માં પુનઃ ઓક્સિડેશન પામે છે.



આકૃતિ 14.2 : અજારક શ્વસનના મુખ્ય પરિપથો

લેક્ટિક ઓસિડ અને આલ્કોહોલિક આથવણ બંનેમાં વધારે માત્રામાં ઊર્જા મુક્ત થતી નથી. ગ્લુકોજમાં રહેલ 7 % થી ઓછી ઊર્જા મુક્ત થાય છે અને તેથી ઊર્જાનો ઉપયોગ ઉચ્ચ ઊર્જાયુક્ત બંધવાળા ATPના નિર્માણમાં થતો નથી. ઓસિડ કે આલ્કોહોલ નિર્માણ કરતી ઉત્પાદનની પ્રક્રિયાઓ હાનિકારક હોય છે. ગ્લુકોજના એક અણુના આથવણ પછી આલ્કોહોલ કે લેક્ટિક ઓસિડના નિર્માણ દરમિયાન કેટલા વાસ્તવિક ATPનું સંશ્લેષણ થાય છે? (ગ્લાયકોલીસિસમાં કેટલા અણુ ATP સંશ્લેષણ પામે છે અને કેટલા અણુ ATP વપરાય છે તેની ગણતરી કરીને) જ્યારે આલ્કોહોલનું પ્રમાણ 13 % કે તેનાથી વધારે હોય છે, ત્યારે થીસ્ટ માટે આ વિધાકત બને છે, કે તેના મૃત્યુનું કારણ બને છે. નૈસર્જિક રીતે આથવણ દ્વારા પ્રાપ્ત પીણામાં આલ્કોહોલની મહત્તમ સાંક્રતા કેટલી હોય છે? શું તમે વિચારી શકો છો કે માદક પીણામાં આલ્કોહોલનું પ્રમાણ તેમાં આવેલા આલ્કોહોલની સાંક્રતાથી વધુ કેવી રીતે મેળવી શકાય છે?

તે કઈ પ્રક્રિયા છે જેના દ્વારા સજીવમાં ગ્લુકોજનું સંપૂર્ણ ઓક્સિડેશન થાય છે અને આ દરમિયાન મુક્ત ઊર્જા કોષીય ચચ્ચાપચ્ચયની આવશ્યકતાને અનુસરીને વધારે ATP અણુઓનું સંશ્લેષણ કરે છે? યુકેરિયોટિક્સમાં આ બધા તબક્કાઓ કણાભસૂત્રોમાં થાય છે અને આ માટે ઓક્સિજનની જરૂરિયાત હોય છે. જરૂર શ્વસન તે એવી પ્રક્રિયા છે જેના દ્વારા કાર્બનિક પદાર્થોનું ઓક્સિજનની હાજરીમાં સંપૂર્ણ ઓક્સિડેશન થાય છે અને તેના પછી કાર્બન ડાયોક્સાઇડ, પાણી અને વધુ જથ્થામાં ઊર્જા મુક્ત થાય છે. આ પ્રકારની શ્વસન પ્રક્રિયા સામાન્યતઃ ઉચ્ચ કક્ષાના સજીવોમાં જોવા મળે છે. આપણે આ પ્રક્રિયાઓનો હવે પછીના વિભાગમાં અભ્યાસ કરીશું.


14.4 જરૂર શ્વસન (Aerobic Respiration)

કણાભસૂત્રોમાં થતી જરૂર શ્વસનની પ્રક્રિયા દરમિયાન ગ્લાયકોલીસીસની અંતિમ નીપજ પાયરૂવેટ કોષરસમાંથી કણાભસૂત્રોમાં વહન પામે છે. જરૂર શ્વસનની મુખ્ય ઘટનાઓ નીચે આપેલી છે :

- હાઈડ્રોજન અણુઓના તબક્કાવાર દૂર થવાથી, ત્રણ CO_2 ના અણુઓ મુક્ત થવાથી પાયરૂવેટનું સંપૂર્ણ ઓક્સિડેશન થાય છે.
- ઈલેક્ટ્રોન (વીજાણુઓ), હાઈડ્રોજન પરમાણુના ભાગ તરીકે દૂર થઈ O_2 ના આણુ તરફ વહન પામે છે, તેની સાથે ATPનું સંશ્લેષણ થાય છે.

સૌથી વધારે રસપ્રદ વાત તો એ છે કે પહેલી પ્રક્રિયા કણાભસૂત્રોના મેટ્રિક્સ કે આધારક પ્રદેશમાં થાય છે જ્યારે બીજી પ્રક્રિયા કણાભસૂત્રોના અંતઃ પટલ પર થાય છે.

કોષરસમાં આવેલા કાર્બોહિટનું ગ્લાયકોલાયટિક વિઘટન દ્વારા નિર્માણ પામેલ પાયરૂવેટ, કણાભસૂત્રોના મેટ્રિક્સમાં પ્રવેશ કરે છે. પાયરૂવેટ ડિહાઈડ્રોજનેઝ ઉત્સેચક દ્વારા ઓક્સિસેટિવ ડિકાર્બોક્ઝાયલેશનની જટિલ સામૂહિક પ્રક્રિયાને ઉતેજન મળે છે. પાયરૂવેટ ડિહાઈડ્રોજનેઝની સાથે અન્ય સહઉત્સેચક કાર્ય કરે છે. જેવાં કે NAD^+ અને સહઉત્સેચક (CoA).




આ પ્રક્રિયા દરમિયાન પાયરૂવિક ઓસિડના બે અણુઓનું વિઘટન કે અપચય થવાથી NADHના બે અણુઓનું નિર્માણ થાય છે. (ગ્લાયકોલીસીસ દરમિયાન ગ્લુકોજના એક અણુમાંથી નિર્માણ પામે છે.)


ઓસિટાઈલ CoA ત્યાર બાદ ચક્કિય પથ, ટ્રાયકાર્બોક્સિલિક ઓસિડ ચકમાં પ્રવેશ કરે છે. જેની સમજૂતી હાન્સ કેબ્સ નામના વૈજ્ઞાનિકે આપી હોવાને કારણે તેને કેબ્સ ચક કહે છે.

14.4.1 ટ્રાયકાર્બોક્સિલિક ઓસિડ ચક (TCA) [Tricarboxylic Acid Cycle (TCA)]

TCA ચકનો પ્રારંભ ઓસિટાઈલ સમૂહની ઓક્સિલો ઓસિટિક ઓસિડ (OAA) અને પાણી સાથે સંગઠિત થવાથી સાઈટ્રિક ઓસિડના નિર્માણ સાથે થાય છે, (આફૂતિ 14.3). આ પ્રક્રિયા સાઈટ્રેટ સિન્થેટેઝ ઉત્સેચક દ્વારા થાય છે અને Co.Aના એક અણુને મુક્ત કરે છે. હવે સાઈટ્રેટનું આઈસો સાઈટ્રેટમાં સમઘટતાકરણ (આઈસોમેરિઝમ) દ્વારા રૂપાંતર થાય છે. આ ડિકાર્બોક્ઝાયલેશનના બે સંખ્યા તબક્કાઓના દ્વારા આગળ વધે છે. જે આફ્ટા-કિટોન્લુટેરિક ઓસિડ (α -કિટોન્લુટેરિક ઓસિડ), ત્યાર પછી સક્સિનાઈલ Co.Aનું નિમાણ કરે છે. સાઈટ્રિક ઓસિડના



આકૃતિ 14.3 : સાઈટ્રિક ઑસિડ ચક



અત્યાર સુધી આપણો જોઈ ચૂક્યા છીએ કે ગ્લુકોજનું વિઘટન થવાથી કાર્બન ડાયોક્સાઇડ (CO₂) મુક્ત થાય છે. NADH + H⁺ના આઠ અણુ, FADH₂ના બે અણુઓ અને બે ATPના અણુઓ નિર્માણ પામે છે. તમને આશ્ર્ય થતું હશે કે અત્યાર સુધી શ્વસનની ચર્ચા દરમિયાન ન તો ક્યાંય ઓક્સિજનના ઉપયોગની અને ન તો ક્યાંય ATPના ઘણા બધા અણુઓના નિર્માણની ચર્ચા કરી છે. આ ઉપરાંત NADH + H⁺ અને FADH₂ના સંશ્લેષણની ભૂમિકા શું હશે? આપણો એ સમજવું પડશે કે શ્વસનમાં ઓક્સિજનની ભૂમિકા શું છે? અને ATP કેવી રીતે નિર્માણ પામે છે?

14.4.2 ઈલેક્ટ્રોન પરિવહન તંત્ર અને ઓક્સિસેટિવ ફોસ્ફોરાયલેશન [Electron Transport System (ETS) and Oxidative Phosphorylation]


શ્વસન પ્રક્રિયાના હવેના તબક્કામાં NADH⁺H⁺ અને FADH₂માં સંચય પામેલી ઊર્જા મુક્ત થાય તેમજ ઉપયોગમાં લેવાય છે. આ ત્યારે પ્રાપ્ત થાય છે જ્યારે તેઓનું ઓક્સિડેશન ઈલેક્ટ્રોન પરિવહન તંત્ર દ્વારા થાય છે અને પાણીના નિર્માણ માટે ઈલેક્ટ્રોન (વીજાણુ) O₂ને પ્રાપ્ત થાય છે. ચ્યાપચય પરિપથ જેના દ્વારા ઈલેક્ટ્રોન એક વાહકથી અન્ય વાહક તરફ જાય છે. તેને ઈલેક્ટ્રોન પરિવહન તંત્ર (ETS) કહે છે, (આકૃતિ 14.4). અને તે કણાભસૂત્રોના અંત: પટલમાં થાય છે. કણાભસૂત્રોના આધારકમાં TCA ચક દરમિયાન NADHથી નિર્માણ પામતા ઈલેક્ટ્રોન, ઉત્સેચક NADH ડિહાઇટ્રોજનેઝ (સંકુલ - I)

બાકીના તબક્કાઓમાં સક્સિનાઈલ Co.A; OAA (ઓક્જેલો એસિટિક ઓસિડ)માં ઓક્સિડેશન પામીને ચકમાં આગળ વધવામાં મદદરૂપ થાય છે. સક્સિનાઈલ Co.Aમાંથી સક્સિનિક ઓસિડના રૂપાંતરણ દરમિયાન GTPના એક અણુનું નિર્માણ થાય છે. આ પ્રક્રિયાને આધારક આધારિત ફોસ્ફોરાયલેશન કહે છે. આ યુગમ પ્રક્રિયાઓમાં GTP, GDPમાં રૂપાંતરણ પામે છે અને ADPનું ATPમાં નિર્માણ કરે છે. ચકમાં ત્રણ સ્થાન એવા છે જેમાં NAD⁺નું NADH + H⁺માં રિડક્શન થાય છે. અને એક સ્થાને FAD⁺નું FADH₂માં રિડક્શન થાય છે. TCA ચક દ્વારા ઓક્સિટાઈલ Co.Aનો ઉત્સેચક ઓસિડનું નિરંતર ઓક્સિડેશન માટે ઓક્જેલો એસીટેના પુનઃ નિર્માણની આવશ્યકતા હોય છે. જે આ ચકનો પ્રથમ સભ્ય છે. વધુમાં NAD⁺ અને FAD⁺નું પુનઃનિર્માણ કરશ: NADH + H⁺ અને FADH₂માંથી થવું જરૂરી છે. આમ, શ્વસનની આ અવસ્થાના સમીક્ષણને સંક્ષિપ્તમાં નીચે પ્રમાણે દર્શાવાય છે :


દ્વારા ઓક્સિડાઈઝ થાય છે. ત્યારબાદ ઈલેક્ટ્રોન અંતઃપટલમાં આવેલ યુબીક્વિનોન તરફ સ્થળાંતરિત થાય છે. યુબીક્વિનોન FADH₂ (સંકુલ - II)ના રિડક્ષન દ્વારા તેટલા જ ઈલેક્ટ્રોન પ્રાપ્ત કરે છે, જે સાઇટ્રિક ઓસિડયકમાં સાંક્ષિક ઓસિડનું ઓક્સિડેશન દરમિયાન ઉત્પન્ન થાય છે. રિડક્ષન યુબીક્વિનોન (યુબીક્વિનોલ) ઈલેક્ટ્રોનને સાયટોકોમ તરફ સાયટોકોમ b c₁ માર્કફે સ્થળાંતરિત કરી તે ઓક્સિડાઈઝ પામે છે. (સંકુલ - III). સાયટોકોમ c એક નાનો પ્રોટીન છે જે અંતઃપટલની બાધ્ય સપાટી પર જોડાયેલો હોય છે. જે ઈલેક્ટ્રોનને સંકુલ - III અને સંકુલ - IV વચ્ચે સ્થળાંતરિત કરાવનાર, ગતિશીલ વાહકના રૂપમાં કાર્ય કરે છે. સંકુલ - IV સાયટોકોમ c ઓક્સિડેઝ સંકુલ છે, જેમાં સાયટોકોમ a અને a₃ અને બે કોપર કેન્દ્ર ધરાવે છે.

જ્યારે ઈલેક્ટ્રોન, ઈલેક્ટ્રોન પરિવહન શુંખલામાં એક વાહકથી બીજા વાહક સુધી સંકુલ - Iથી સંકુલ - IV દ્વારા પસાર થાય છે, ત્યારે તેઓ ATP સિન્થેટેઝ (સંકુલ - V)થી યુગ્મિત થઈને ADP તે મજા અકાર્બનિક ફોસ્ફેટ (P_i) દ્વારા ATPનું નિર્માણ કરે છે. આ દરમિયાન સંશોધિત થનારા ATP અણુઓની સંખ્યા ઈલેક્ટ્રોન દાતા પર નિર્ભર છે. NADHના એક આણુનું ઓક્સિડેશનથી ATPના ગ્રાણ આણુનું નિર્માણ થાય છે. જ્યારે FADH₂ના એક આણુમાંથી ATPના બે આણુ બને છે. જો કે શ્વસનની જારક પ્રક્રિયા ઓક્સિજનની હાજરીમાં જ પૂરી થાય છે. પ્રક્રિયાના અંતિમ ચરણમાં ઓક્સિજનની ભૂમિકા સીમિત છે. જો

કે ઓક્સિજનની હાજરી અતિ આવશ્યક છે; કારણ કે આ સમગ્ર તંત્રમાંથી H₂ (હાઈડ્રોજન)ને મુક્ત કરીને સમગ્ર પ્રક્રિયાને સંચાલિત કરે છે. ઓક્સિજન અંતિમ હાઈડ્રોજન ગ્રાહકના સ્વરૂપમાં કાર્ય કરે છે. ફોટોફોરાયલેશન કરતાં વિરુદ્ધ, જ્યાં પ્રોટીન ઢાળનાં નિર્માણમાં પ્રકાશ-ઊર્જાનો ઉપયોગ ફોસ્ફોરાયલેશન માટે થાય છે. શ્વસનની આ પ્રકારની પ્રક્રિયામાં ઓક્સિડેશન રિડક્ષન દ્વારા ઊર્જાની પૂર્તિ થાય છે. જેના ફળ સ્વરૂપે આ કારણથી થતી આ ક્રિયાવિધિને ઓક્સિડેટિવ ફોસ્ફોરાયલેશન કહે છે.



આકૃતિ 14.4 : ઈલેક્ટ્રોન પરિવહન તંત્ર (ETS)



આફ્ટિ 14.5 : કણાભસૂત્રોમાં ATP સંશ્લેષણની રેખાંકિત પ્રસ્તુતિ

પટલ સાથે સંકળાયેલ ATP સંશ્લેષણની કિયાવિધિના વિષયમાં તમે પહેલા અભ્યાસ કરી ચૂક્યા છો. જેને અગાઉના પ્રકરણમાં રસાયણાસૃતિ અધિતર્ક (ક્રમિઓસ્મોટિક સિદ્ધાંત) દ્વારા વર્ણવેલ છે. જેમ કે પહેલા વર્ણવેલું છે કે ઇલેક્ટ્રોન પરિવહન તંત્ર દરમિયાન મુક્ત ઊર્જાનો ઉપયોગ ATP સિથેટેજ (સંકુલ - V)ની મદદથી ATPનું સંશ્લેષણ થાય છે. આ સંકુલ, બે મુખ્ય ઘટક F_0 તેમજ F_1 થી બનેલા છે. (આફ્ટિ 14.5). F_1 શીર્ષ પ્રદેશની રેચના પરિધીય પટલમય પ્રોટીન સંકુલની બનેલી છે. જ્યાં અકાર્બનિક ફોસ્ફેટ અને ADPમાંથી ATPનું સંશ્લેષણ થાય છે. F_0 એક અંતર્ગત કલા પ્રોટીન સંકુલ છે. જે ચેનલ બનાવે છે. જેના દ્વારા પ્રોટોન આવે છે. ઇલેક્ટ્રોન પ્રોટોન ક્રેમ્બિકલ ફોળાંશના ફળ સ્વરૂપે $2H^+$ આયન અંતરપટલીય અવકાશમાંથી F_0 માં થઈને કણાભસૂત્રના

મેટ્રિક્સ તરફ ગતિ કરે છે. જેથી એક ATPનું સંશ્લેષણ થાય છે.

14.5 શ્વસન સંતુલન ચાર્ટ (The Respiratory Balance Sheet)

પ્રત્યેક ઓક્સિડાઇઝ ગ્લુકોજ અણુથી નિર્માણ થનાર વાસ્તવિક ATPની ગણતરી કરવી હવે સંભવિત છે; પરંતુ વાસ્તવમાં આ એક સૈદ્ધાંતિક અભ્યાસ જ રહી ગયો છે. આ ગણતરી કેટલીક નિશ્ચિત કલ્પનાઓને આધારે જ કરી શકાય છે.

- આ એક ક્રમિક, સુવ્યવસ્થિત, કિયાત્મક પરિપથ છે જેમાં એક કિયાસ્થાનથી બીજા કિયાસ્થાનનું નિર્માણ થાય છે, જેમાં ગ્લાયકોલીસીસીથી શરૂ થઈ TCA ચક અને ETS પરિપથ એક પદ્ધી એક આવે છે.
- ગ્લાયકોલીસીસમાં સંશ્લેષિત NADH કણાભસૂત્રોમાં આવે છે, જ્યાં તેનું ઓક્સિડેટીવ ફોસ્ફોરાયલેશન થાય છે.
- પરિપથનો કોઈ પણ મધ્યવર્તી બીજા સંયોજનના નિર્માણમાં ભાગ લેતો નથી.
- શ્વસનમાં માત્ર ગ્લુકોઝનો જ ઉપયોગ થાય છે. જેથી બીજા વૈકલ્પિક પ્રક્રિયકો પથમાં કોઈ પણ મધ્યવર્તી તબક્કામાં પ્રવેશ કરતાં નથી.

જો કે આ પ્રકારની કલ્પના સજ્જવ તંત્રમાં વાસ્તવમાં તર્કસંગત હોતી નથી; બધા પરિપથ એક પદ્ધી એક નથી; પણ એક સાથે કાર્ય કરે છે. પરિપથમાં પ્રક્રિયક આવશ્યકતા અનુસાર બહાર અને અંદર આવજા કરી શકે છે. આવશ્યકતા અનુસાર ATPનો ઉપયોગ થઈ શકે છે. ઉત્સેચકીય કિયાઓનો દર ઘણી રીતે નિયંત્રિત થાય છે. છતાં પણ આ કિયા કરવી ઉપયોગી છે; કારણ કે સજ્જવ તંત્રમાં ઊર્જાના નિખર્ષણ તેમજ સંગ્રહજા માટે તેમની કાર્યદક્ષતા આવકાર્ય છે. આમ; જીરક શ્વસન દરમિયાન ગ્લુકોઝના એક અણુમાંથી 38 ATP અણુઓની વાસ્તવિક પ્રાપ્તિ થાય છે.


હવે આપણે આથવણ અને જારક શ્વસનની તુલના કરીએ.

- આથવણમાં ગલુકોજનું આંશિક વિઘટન થાય છે જો કે જારક શ્વસનમાં પૂર્ણ વિઘટન થાય છે અને કાર્બન ડાયોક્સાઇડ તેમજ પાણી નિર્માણ પામે છે.
- આથવણમાં ગલુકોજના અણુમાંથી પાયર્ઝવિક ઔસિડના નિર્માણ દરમિયાન ATPના બે વાસ્તવિક અણુની પ્રાપ્તિ થાય છે; જ્યારે જારક શ્વસનમાં ખૂબ વધારે ATPના અણુઓ નિર્માણ પામે છે.
- આથવણમાં NADHનું NAD^+ માં ઓક્સિડેશન મંદ પ્રક્રિયા થાય છે, જ્યારે જારક શ્વસનમાં આ પ્રક્રિયા તીવ્ર ગતિથી થાય છે.

14.6 ઉભયધર્મી પરિપથ (Amphibolic Pathway)

શ્વસન માટે અનુકૂળ પ્રક્રિયક ગલુકોજ છે. શ્વસનમાં બધા કાર્బોદિટનો ઉપયોગ થતાં પહેલાં તેઓ ગલુકોજમાં પરિવર્તિત થાય છે, જેમ કે અગાઉ દર્શાવેલ છે કે બીજા પ્રક્રિયકો પણ શ્વસનમાં ઉપયોગમાં લેવામાં આવે છે. પરંતુ તેઓ શ્વસનના પહેલાં તબક્કામાં ઉપયોગમાં લેવાતાં નથી. આકૃતિ 14.6 જુઓ કે જેમાં વિવિધ પ્રક્રિયકો શ્વસન પરિપથમાં કેવી રીતે પ્રવેશે છે. ચરબી સૌથી પહેલાં જિલ્સરોલ અને ફેટી ઔસિડમાં વિઘટન પામે છે. જો ફેટી ઔસિડ શ્વસનમાં ઉપયોગમાં લેવાય તો તે પહેલાં ઔસિટાઇલ CoA બનાવીને પરિપથમાં પ્રવેશ કરે છે. જિલ્સરોલ પહેલાં PGALમાં પરિવર્તિત થઈ શ્વસન પરિપથમાં પ્રવેશ કરે છે. પ્રોટીન, પ્રોટીઓઝ ઉત્સેચક દ્વારા વિઘટન પામીને એમિનો ઔસિડ બનાવે છે. પ્રત્યેક એમિનો ઔસિડ (ડિએમ્નીફિટેશન થયા પછી) પોતાની સંરચનાને આધારે કેબ્સ ચકમાં અથવા પાયર્ઝવેટ અથવા ઔસિટાઇલ CoAના વિવિધ તબક્કાઓમાં પ્રવેશ કરે છે.

શ્વસન દરમિયાન પ્રક્રિયકનું વિઘટન થવાને કારણે શ્વસન કિયામાં પરંપરાગત અપચય પ્રક્રિયા કહે છે અને શ્વસન પરિપથ શ્વસનીય અપચય પરિપથ છે. પરંતુ શું આ સમજ સારી છે ? ઉપર વર્ણવેલ છે કે વિવિધ પ્રક્રિયકો ઊર્જના હેતુ માટે શ્વસન પરિપથમાં કેવી રીતે પ્રવેશ કરે છે. આ જાણવું મહત્વપૂર્ણ છે કે આ સંયોજન ઉપરોક્ત પ્રક્રિયકનું નિર્માણ કરવા માટે શ્વસનીય પરિપથથી વિભૂટા પડે છે. આમ, શ્વસનીય પરિપથમાં ઉપયોગમાં આવતા પહેલાં ફેટી ઔસિડ પ્રક્રિયક તરીકે પ્રવેશી ઔસિટાઇલ CoAમાં વિઘટન પામે છે. જ્યારે સજીવને ફેટી ઔસિડનું સંશ્લેષણ કરવાની જરૂર પડે છે ત્યારે થાય છે; શ્વસન પરિપથમાંથી ઔસિટાઇલ CoA દૂર થઈ જાય છે. જેથી ફેટી ઔસિડનું સંશ્લેષણ અને વિઘટન બનેમાં શ્વસન પરિપથનો ઉપયોગ થાય છે. આ રીતે વિઘટનની પ્રક્રિયા ઓછી થાય છે. સજીવોમાં થતી વિઘટનની પ્રક્રિયાઓ અપચય કહેવાય છે અને સંશ્લેષણની પ્રક્રિયાઓ થય કહેવાય છે. આમ શ્વસન પરિપથ ચય અને અપચય બને પ્રકારની પ્રક્રિયાને સમાવે છે. તેથી તેને એમ્ફિબોલિક પરિપથ (ઉભયધર્મી પરિપથ) કહેવું વધુ યોગ્ય છે, નહીં કે અપચય પરિપથ કહેવું.



આકૃતિ 14.6 : શ્વસન મધ્યસ્થતા દરમિયાન વિવિધ કાર્બનિક અણુઓનું CO_2 અને H_2O માં વિઘટનને દર્શાવતો ચાર્ટ


14.7 શ્વસનાંક (Respiratory Quotient)

હવે શ્વસનની ભીજી બાબતને જોઈએ. જેમ કે તમે જાણો છો કે જારુક શ્વસન દરમિયાન ઓક્સિજનનો ઉપયોગ થાય છે અને કાર્બન ડાયોક્સાઈડ મુક્ત થાય છે. શ્વસન દરમિયાન મુક્ત થતો કાર્બન ડાયોક્સાઈડ અને ઉપયોગમાં લેવાતા ઓક્સિજનના ગુણોત્તરને શ્વસનાંક (RQ) કહે છે.

$$\text{શ્વસનાંક RQ} = \frac{\text{મુક્ત થતા } \text{CO}_2 \text{નું કદ}}{\text{ઉપયોગમાં લેવાતા } \text{O}_2 \text{નું કદ}}$$

શ્વસનાંક, શ્વસન દરમિયાન ઉપયોગમાં લેવાયેલ શાસ્ય પદાર્થ પર નિર્ભર કરે છે.

જો કાર્બોહિટ પ્રક્રિયકના રૂપમાં હોય તો પૂર્ણ ઓક્સિડેશન થાય છે જેથી શ્વસનાંક 1 થાય છે; મુક્ત થતા CO_2 અને ઉપયોગમાં લેવાતા O_2 ની માત્રા સમાન હોય છે. જે સમીકરણથી સ્પષ્ટ થાય છે -



$$\text{શ્વસનાંક (RQ)} = \frac{6\text{CO}_2}{6\text{O}_2} = 1.0$$

જ્યારે ચરબી શ્વસનમાં ઉપયોગમાં લેવાય તો તેનો શ્વસનાંક 1.00થી ઓછો હોય છે. ફેટી એસિડ દ્રાયપામિટીનના રૂપમાં ઉપયોગમાં લેવાય છે ત્યારે તેમની ગણતરી આ મુજબ થશે.



દ્રાયપામિટીન

$$\text{શ્વસનાંક (RQ)} = \frac{102\text{CO}_2}{145\text{O}_2} = 0.7$$

જ્યારે પ્રોટીન શાસ્થ પદાર્થના રૂપમાં ઉપયોગમાં લેવાય ત્યારે તેનો શ્વસનાંકનો ગુણોત્તર લગભગ 0.9 થાય છે.

આહીયાં, આ જાડાવું અતિ મહત્વપૂર્ણ છે કે સજીવોમાં શાસ્થ પદાર્થ મોટે ભાગે એક કરતાં વધારે હોય છે; પરંતુ શુદ્ધ પ્રોટીન તેમજ ચરબી શાસ્થ પદાર્થ તરીકે ક્યારેય ઉપયોગમાં આવતા નથી.

સારાંશ

પ્રાણીઓની જેમ વનસ્પતિઓમાં શ્વસન કે વાતવિનિમયના માટે કોઈ વિશિષ્ટ તંત્ર હોતું નથી. રંધ્ર કે વાતછિદ્રો દ્વારા પ્રસરણની ડિયાથી વાયુઓની આપ-લે થાય છે. વનસ્પતિઓમાં લગભગ બધા જીવંત કોષો હવા કે વાયુના સંપર્કમાં હોય છે.

જટિલ કાર્બનિક અણુઓનું ઓક્સિડેશન દ્વારા C-C બંધ તૂટે છે. તે ઉપરાંત કોષમાં ઉઝીજીની વધુ માત્રા મુક્ત થાય છે. તેને કોષીય શ્વસન કહે છે. શ્વસન માટે ગ્લુકોઝ સૌથી વધુ ઉપયોગી શાસ્થ પદાર્થ છે. ચરબી તેમજ પ્રોટીનનું વિઘટન થયા બાદ ઉર્જા મુક્ત થાય છે. કોષીય શ્વસનની પ્રારંભિક પ્રક્રિયા કોષરસમાં થાય છે. પ્રત્યેક ગ્લુકોઝના અણુ ઉત્સેચક ઉત્સેચક કરીને શૂંખલા મય પ્રક્રિયાઓ દ્વારા પાયરવિક ઓસિડના 2 અણુઓમાં વિઘટન થાય છે. આ પ્રક્રિયાને ગ્લાયકોલોસીસ કહે છે. પાયરવેટનું ભવિષ્ય O_2 -ની હાજરી અને સજીવ પર નિર્ભર હોય છે. અજારક પરિસ્થિતિઓમાં આથવણ દ્વારા લેક્ટિક એસિડ કે આલ્કોહોલ બને છે. આથવણ ઘડા બધા પ્રોકેરિયોટિક, એક કોષીય યુકેરિયોટિક તેમજ અંકુરિત બીજમાં અજારક પરિસ્થિતિઓમાં થાય છે. યુકેરિયોટ સજીવોમાં O_2 -ની હાજરીમાં જારક શ્વસન થાય છે. પાયરવિક ઓસિડનું કણાભસૂત્રોમાં વહન થયા પણી ઓસિટાઇલ CoAમાં રૂપાંતરણ થાય છે, તેની સાથે CO_2 મુક્ત કરે છે. ત્યારબાદ ઓસિટાઇલ CoA, TCA પરિપથ અથવા કેબ્સ ચકમાં પ્રવેશ કરે છે. જે કણાભસૂત્રના આધારકમાં થાય છે. કેબ્સ ચકમાં $\text{NADH} + \text{H}^+$ અને FADH_2 બને છે. આ અણુઓ તેમજ $\text{NADH} + \text{H}^+$ જે ગ્લાયકોલોસીસ દરમિયાન બને છે. તેની ઉર્જાનો ઉપયોગ ATPના સંશોધણમાં થાય છે. આ પ્રક્રિયા કણાભસૂત્રના અંતઃ પટલમાં આવેલા ઈલેક્ટ્રોન વાહકોના તંત્ર દ્વારા થાય છે. જેને ઈલેક્ટ્રોન પરિવહન તંત્ર કહે છે, અને આ પ્રક્રિયા ઓક્સિડેટિવ ફોસ્ફોરાયલેશન કહે છે, આ પ્રક્રિયાને અંતિમ ઈલેક્ટ્રોન ગ્રાહી O_2 હોય છે, જે પાણીનું રિડક્શન દર્શાવે છે.

શ્વસન પરિપથમાં ચય અથવા અપચય બને કિયાઓ ભાગ લે છે. જેથી તેને ઉભયધર્મી પરિપથ કહે છે. શ્વસનાંક શ્વસન દરમિયાન શાસ્થ પદાર્થો પર નિર્ભર કરે છે.

સ્વાધ્યાય

1. તફાવત આપો :
 - (a) શ્વસન અને દહન
 - (b) ગલાયકોલીસીસ અને કેબ્સ ચક
 - (c) જારક શ્વસન અને આથવણ
2. શાસ્થ પદાર્થ શું છે ? સૌથી સામાન્ય શાસ્ય પદાર્થનું નામ આપો.
3. ગલાયકોલીસીસનો ચાર્ટ આપો.
4. જારક શ્વસનના મુખ્ય તબક્કા કયા કયા છે ? તે ક્યાં થાય છે ?
5. કેબ્સ ચકનો સંપૂર્ણ ચાર્ટ દર્શાવો.
6. ઈલેક્ટ્રોન પરિવહન તત્ત્વનું વર્ણન કરો.
7. તફાવત આપો / ભેટ આપો :
 - (a) જારક શ્વસન અને અજારક શ્વસન
 - (b) ગલાયકોલીસીસ અને આથવણ
 - (c) ગલાયકોલીસીસ અને સાઈટ્રિક એસિડ ચક
8. શુદ્ધ ATPના અણુઓની પ્રાપ્તિની ગણતરી દરમિયાન તમે શું કલ્પનાઓ કરો છો ?
9. ‘શ્વસન પરિપથ એક ઉભયધર્મી પરિપથ છે.’ તેની ચર્ચા કરો.
10. શ્વસનાંકની વ્યાખ્યા આપો. ચરબી માટેનું તેનું મૂલ્ય શું છે ?
11. ઓક્સિડેટિવ ફોસ્ફોરાયલેશન શું છે ?
12. શ્વસનમાં પ્રત્યેક તબક્કાવાર મુક્ત ઊર્જાનું મહત્વ શું છે ?